

20th Meeting of Indian Ocean Rim Association Council of Ministers

December 17, 2020

ଭାରତ ମହାସାଗର ରିମ ସଂଘ ମନ୍ତ୍ରୀ ପରିଷଦର ବିଂଶତମ ବୈଠକ

ଡିସେମ୍ବର 17, 2020

1. ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଶ୍ରୀ ଭି ମୁରଲୀଧରନ୍ 17 ଡିସେମ୍ବର 2020 ରେ ସଂଯୁକ୍ତ ଆରବ ଏମିରେଟ୍ସ (ୟୁଏଇ) ତଥା ଆଇଓଆରଏ ବା ଭାରତ ମହାସାଗର ରିମ ସଂଘ ଚେୟାର ଦ୍ୱାରା ଭରତୁଆଲ ଉପାୟରେ ଆୟୋଜିତ ଆଇଓଆରଏ ମନ୍ତ୍ରୀ ପରିଷଦର ବିଂଶତମ ବୈଠକରେ ଭାରତୀୟ ପ୍ରତିନିଧୀ ଦଳର ନେତୃତ୍ୱ ନେଇଥିଲେ। ଏହି ବୈଠକରେ ସଂଘର ସମସ୍ତ 22ଟି ସଦସ୍ୟ ରାଷ୍ଟ୍ର ଏବଂ 10ଟି ଆଲୋଚନା ସହଭାଗୀ ଯୋଗ ଦେଇଥିଲେ। ଆଇଓଆରଏ ସଦସ୍ୟ ରାଷ୍ଟ୍ରମାନଙ୍କ ଦ୍ୱାରା ପାରସ୍ପରିକ ସ୍ୱାର୍ଥର ବିଭିନ୍ନ ଆଞ୍ଚଳିକ ଏବଂ ଅନ୍ତର୍ଜାତୀୟ ପ୍ରସଙ୍ଗ ଉପରେ ଆଲୋଚନା ହୋଇଥିଲା। କୋଭିଡ୍-19 ର ମୁକାବିଲା ପାଇଁ ଏମିରେଟ୍ସର ସରକାରୀ ବିଜ୍ଞପ୍ତି ଏବଂ ଆଇଓଆରଏର ଏକତା ଏବଂ ସହଯୋଗ ବୟାନକୁ ମନ୍ତ୍ରୀ ପରିଷଦ ଗ୍ରହଣ କଲେ।

2. ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ନିଜର ବକ୍ତବ୍ୟରେ ଭାରତ ମହାସାଗର ଏବଂ ବ୍ୟାପକ ଭାରତ-ପ୍ରଶାନ୍ତ ମହାସାଗରରେ ଆଞ୍ଚଳିକ ସହଯୋଗ ପାଇଁ ଏକ ମଞ୍ଚ ଭାବରେ ଆଇଓଆରଏର ଗୁରୁତ୍ୱକୁ ଉଲ୍ଲେଖ କରିଥିଲେ। ଆଇଓଆରଏର ଦୁଇଟି ପ୍ରାଥମିକ କ୍ଷେତ୍ର ଯଥା ବିପର୍ଯ୍ୟୟ ବିପଦ ପରିଚାଳନା ଏବଂ ଶିକ୍ଷା, ବିଜ୍ଞାନ ଓ ପ୍ରଯୁକ୍ତିବିଦ୍ୟା କ୍ଷେତ୍ରରେ ସମନ୍ୱୟ ରକ୍ଷାକାରୀ ଦେଶ ଭାବରେ ଭାରତର ଅବଦାନକୁ ସେ ଉଲ୍ଲେଖ କରିଥିଲେ। ମହାମାରୀ ପରବର୍ତ୍ତୀ ବ୍ୟାପକ ପୁନରୁଦ୍ଧାର କାର୍ଯ୍ୟକୁ ଦୃଷ୍ଟିରେ ରଖି ଆଇଓଆରଏ ସଦସ୍ୟ ରାଷ୍ଟ୍ରମାନଙ୍କ ମଧ୍ୟରେ ପାରମ୍ପାରିକ ଔଷଧ ଏବଂ ସ୍ୱାସ୍ଥ୍ୟ ପର୍ଯ୍ୟଟନ କ୍ଷେତ୍ରରେ ଅଧିକ ସହଯୋଗ କରିବାକୁ ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଆହ୍ୱାନ ଦେଇଥିଲେ। ଆଇଓଆରଏକୁ ମଜବୁତ କରିବା ପାଇଁ ଭାରତର ପ୍ରତିବନ୍ଧକକୁ ନେଇ ବୈଦେଶିକ ବ୍ୟାପାର ରାଷ୍ଟ୍ରମନ୍ତ୍ରୀ ଆଇଓଆରଏ ସଚିବାଳୟରେ ଭାରତ ଦ୍ୱାରା ଏକ ସୂଚନା ପ୍ରଯୁକ୍ତିବିଦ୍ୟା ବିଶେଷଜ୍ଞଙ୍କ ନିୟୋଜନ ବିଷୟରେ ଉଲ୍ଲେଖ କରିଥିଲେ ଏବଂ ଇ-ଅଫିସ୍ ବ୍ୟବସ୍ଥା ଲାଗୁ କରିବା ତଥା ଆଇଓଆରଏ ସଚିବାଳୟରେ ମହାତ୍ମା ଗାନ୍ଧୀ ପାଠାଗାର ପ୍ରତିଷ୍ଠା କରିବା ଆଦି ଭାରତର ବିଭିନ୍ନ ପଦକ୍ଷେପ ଘୋଷଣା କରିଥିଲେ।

3. ଆଇଓଆରଏର ପ୍ରତିଷ୍ଠାତା ସଦସ୍ୟ ଭାବରେ ଭାରତ 1997 ରେ ଏହାର ଆରମ୍ଭରୁ ଏହାର ଅଭିବୃଦ୍ଧି ପାଇଁ ପ୍ରତିଶ୍ରୁତିବଦ୍ଧ। 2011 ରେ ଭାରତ ଆଇଓଆରଏର ଅଧ୍ୟକ୍ଷତା କରିବା ସମୟରେ ଆଇଓଆରଏ ଛଅଟି ପ୍ରାଥମିକ କ୍ଷେତ୍ର ଗ୍ରହଣ କରିଥିଲା ଯାହା ଏହାର ସମସ୍ତ କାର୍ଯ୍ୟକଳାପର ମାର୍ଗଦର୍ଶିକା ଅଟେ। ଅଧିକ ଆନ୍ତଃ ଆଞ୍ଚଳିକ ଭାଗିଦାରୀ ମାଧ୍ୟମରେ ଭାରତ-ପ୍ରଶାନ୍ତ ମହାସାଗର ଅଞ୍ଚଳରେ ଶାନ୍ତି, ସ୍ଥିରତା ଏବଂ ସମୃଦ୍ଧିକୁ ପ୍ରୋତ୍ସାହିତ କରିବା ପାଇଁ ଭାରତ ଆଇଓଆରଏକୁ ଏକ ଅନନ୍ୟ ମଞ୍ଚ ଭାବରେ ଦେଖେ।

ନୂଆଦିଲ୍ଲୀ

ଡିସେମ୍ବର 17, 2020

DISCLAIMER: This is an approximate translation. The original is available in English on MEA's website and may be referred to as the official press release.